

## Sri Subrahmanya Gadyam



पुरहरनन्दन रिपुकुलभञ्जन दिनकरकोटिरूप परिहृतलोकताप शिखीन्द्रवाहन महेन्द्रपालन  
विधृतसकलभुवनमूल विधुतनिखिलदनुजतूल तापससमाराधित पापजविकाराजित

तारुण्यविजितमाराकार कारुण्यसलिलपूराधार मयूरवरवाहन महेन्द्रगिरिकेतन भक्तिपरगम्य  
शक्तिकररम्य परिपालितनाक पुरशासनपाक निखिललोकनायक गिरिविदारिसायक महादेवभागधेय  
महापुण्यनामधेय विनतशोकवारण विविधलोककारण सुरवैरिकाल पुरवैरिबाल भवबन्धनविमोचन  
दलदम्बुजविलोचन करुणामृतरससागर तरुणामृतकरशेखर वल्लीमनोहारिवेष मल्लीमालभरीकेश  
परिपालितविबुधलोक परिकालितविनतशोक मुखविजितचन्द्र निखिलगुणमन्दिर भानुकोटिसदृशरूप  
भानुकोपभयदचाप पितृमनोहारिमन्दहास रिपुशिरोदारिचन्द्रहास श्रुतिकलितमणिकुण्डल  
रुचिविजितरविमण्डल भुजवरविजितसाल भजनपरमनुजपाल नववीरसंसेवित रणधीरसम्भावित  
मनोहारिशील मेहेन्द्रारिकील कुसुमविशदहास कुलशिखरिनिवास विजितकरणमुनिसेवित  
विगतमरणजनिभाषित स्कन्दपुरनिवास नन्दनकृतविलास कमलासनविनत चतुरागमविनुत  
कलिमलविहीनकृतसेवन सरसिजनिकाशशुभलोचन अहार्यवरधीर अनार्यवरदूर विदलितरोगजाल  
विरचितभोगमूल भोगीन्द्रभाषित योगीन्द्रभावित पाकशासनपरिपूजित नाकवासिनिकरसेवित  
विधृतविद्याधर विद्रुमहृद्याधर दलितदनुजवेतण्ड विबुधवरकोदण्ड परिपालितभूसुर मणिभूषणभासुर  
अतिरम्यस्वभाव श्रुतिगम्यप्रभाव लीलाविशेषतोषितशङ्कर हेलाविशेषकलितसङ्कर सुमसमरधन  
शशधरवदन सुब्रह्मण्य विजयीभव विजयीभव ॥

॥ सुब्रह्मण्य ॐ ॥

puraharanandana ripukulabhanjana dinakarakoṭirūpa parihṛtalokatāpa śikhīndravāhana  
mahendrapālana vidhṛtasakalabhuvanamūla vidhutanikhiladanujatūla tāpasasamārādhita  
pāpajavikārājita tāruṇyavijitamārākāra kārūnyasalilapūrādhāra mayūraravāhana  
mahendragiriketana bhaktiparagamyā śaktikararmyā paripālitanāka puraśāsanapāka  
nikhilalokanāyaka girividārisāyaka mahādevabhāgadheya mahāpuṇyanāmadheya  
vinataśokavāraṇa vividhalokakāraṇa suravairikāla puravairibāla bhavabandhanavimocana  
daladambujavilocana karuṇāmṛtarasasāgara taruṇāmṛtakaraśekhara vallīmanohāriveṣa  
mallīmālabharīkeśa paripālita vibudhaloka parikālitavinataśoka mukhavijitacandra  
nikhilaguṇamandira bhānukoṭisadr̥sarūpa bhānukopabhayadacāpa  
piṭṛmanohārimandahāsa ripuśirodāricandrahāsa śrutikalitamaṇikuṇḍala  
rucivijitaravimaṇḍala bhujavaravijitasāla bhajanaparamanujapāla navavīrasamsevita  
raṇadhīrasambhāvita manohārīśīla mehendrārikīla kusumaviśadahāsa kulaśikharinivāsa  
vijitakaraṇamunisevita vigatamarāṇajanibhāṣita skandapurānivāsa nandanakṛtavilāsa  
kamalāsanavinata caturāgamavinuta kalimalavihīnakṛtasevana sarasijanikāśaśubhalocana  
ahāryavaradhīra anāryavaradhīra vidalitarogajāla viracitabhogamūla bhogīndrabhāṣita  
yogīndrabhāvita pākaśāsanaparipūjita nākaśāsinikarasevita vidhṛtavidyādhara  
vidrumahṛdyādhara dalitadanujavetaṇḍa vibudhavarakodaṇḍa paripālita bhūsurā

mañibhūṣaṇabhāsurā atiramyasvabhāva śrutigamyaprabhāva līlāviśeṣatoṣitaśaṅkara  
helāviśeṣakalitaśaṅkara sumasamaradhana śāśadharavadana subrahmaṇya vijayībhava  
vijayībhava ॥

॥ subrahmaṇya Om ॥  
[www.kamakotimandali.com](http://www.kamakotimandali.com)